

عرب ملیالم

الذخاب حامد اللہ صاحب ندوی ایم۔ جی۔ ایم ریسرچ سنٹر بمبئی

(۱)

ملیالم دراویڈی خاندان السنہ کی ایک شاخ ہے، یہ اور دراویڈی زبانوں کے مقابلے میں نسبتاً نئی ہے، بیسویں صدی کے نصف اول تک اس کے بولنے والوں کی تعداد ایک کروڑ چالیس لاکھ تھی اور جنوبی ہند کے مغربی ساحل کیرالا کے علاوہ تامل ناڈو، اندھرا، مہاراشٹرا، میسور اور شمالی ہند کے بہت سے علاقوں میں پھیلے ہوئے ہیں۔

کہا جاتا ہے کہ لفظ ملیالم دو شامل لفظوں کی ترکیب سے بنا ہے، ملے (Malay) پہاڑ اور آلم (Alam) آدمی، رہنے والا، یعنی پہاڑی علاقہ کارہنے والا، اس اعتبار سے یہ نام بجا زبان کے اس علاقہ پر زیادہ صادق آتا ہے جہاں یہ زبان بولی جاتی ہے۔ یہاں کے رہنے والے ابتدا میں ایک خاص طرز کی شامل بولتے تھے جو کوڈم شامل (Kodum Tamil) کہلاتی تھی، یہی شامل صدیوں بعد بدلتے بدلتے ملیالم بن گئی۔

اس زبان کے ابتدائی نمونے یا تو کتبوں کی صورت میں ملتے ہیں یا رزمیہ نٹلموں

۱- Encyclopaedia Britannica Vol. 14, P. 676

۲- aranson: Linguistic Survey of India Vol. 14 PP 348-54

(Ballads) اور لوک گیتوں (Folk songs) کی شکل میں ایک مدت تک لوگوں کے سینوں میں محفوظ رہے۔ اس کا باقاعدہ رواج تیرھویں صدی عیسوی کے قریب ہوا اور رامچرتم (Ramcharitam) اس کا پہلا باقاعدہ نمونہ ہے۔ پھر مذہبی، اخلاقی اور دیگر موضوعات پر کیے بعد دیگر متعدد کتابیں طبعاً تخلیقات اور ترجموں کی شکل میں وجود میں آتی رہیں جن کا ذکر طیالم ادب کی تاریخوں میں تفصیل کے ساتھ مل جاتا ہے، آج اس زبان میں ہر قسم کا ایک کثیر ادب موجود ہے جس کے پیدا کرنے میں ہندو مسلم عیسائی سب برابر برابر کے شریک ہیں۔

ٹیالم ادب کی باقاعدہ ترویج میں دو بیرونی زبانوں نے زیادہ حصہ لیا ہے، سنسکرت جو وہاں کے علماء و فضلا کی زبان تھی اور ٹامل جو ایک مدت تک ذہنی زبان کی حیثیت سے وہاں رائج رہی۔ پہلے یہ زبان ”وٹے ٹو“ (Vatteluttu) رسم خط میں لکھی جاتی تھی لیکن جب سنسکرت کی مقبولیت اور اس کی مذہبی ہمہ گیری نے اس کو اپنے حلقہ اثر میں لے لیا تو پھر تیرھویں صدی عیسوی میں تختہ ایرودنچن (Tanjatta Eruttachchan) نامی ایک شخص نے آریا ایڑتو (Arya eruttu) کے نام سے ٹامل گرتھا (Tamil grantha) پر مبنی ایک نیا خط ایجاد کیا، یہی خط آج رائج ہے اور اس میں دراویڈی زبانوں کے علاوہ سنسکرت میں مستعمل تمام آوازوں کے لئے بھی تحریری علامتیں موجود ہیں اور ٹامل حروف کے مقابلے میں زیادہ مکمل ہیں۔

(۲)

ہندوستان میں عربوں کی آمد و رفت زمانہ قدیم سے جاری تھی جو اشاعت اسلام کے بعد دو چند ہو گئی، عربوں نے سب سے پہلے جنوبی ہند کے مغربی ساحل مالا بار اور کولم (ٹراونکور) میں قدم رکھا تھا اور جیسے جیسے ان کے تجارتی تعلقات بڑھتے گئے ویسے ویسے یہاں ان کی

آبادی میں بھی اضافہ ہوتا چلا گیا، یہاں کے راجا نہ صرف ان کی آمد سے خوش تھے بلکہ انھوں نے ان کے گھومنے پھرنے، اپنا مذہب پھیلانے اور آباد ہونے کی بھی پوری پوری آزادی دے رکھی تھی، خصوصیت کے ساتھ کیرالا کے زیور (Zamorin) حکمران ان کی بڑی سرپرستی کرتے تھے جس کے نتیجے میں مالابار کے پورے ساحل پر ان کی آبادی بڑھ گئی تھی، ان کے اپنے قاضی تھے ان کے اپنے مفتی تھے، ان کی اپنی مسجدیں اور خانقاہیں تھیں، مقامی سیاست میں بھی ان کا کافی عمل دخل تھا، بعض عرب، وزیر، سفیر، تعلقہ دار اور امیر البحر (Admirals) جیسے اہم عہدوں پر بھی فائز رہے۔

ان عرب مسلمانوں نے مقامی عورتوں سے شادیاں بھی کیں اسی لئے انھیں ماپلا (Mappila) یعنی دو لہا کے نام سے یاد کیا جانے لگا، اس خطاب کے علاوہ انھیں بعض مخصوص مراعات بھی حاصل تھیں مثلاً یہ کہ ایک مسلمان، نمبودری برہمن کے بازو بیٹھ سکتا تھا جب کہ نائر کو بھی اس کی اجازت نہ تھی، اسی طرح موپلاؤں کے مذہبی رہنما تھنگل (Thangal) کو اس کی اجازت تھی کہ وہ زیور حکمران کے ساتھ یا لکی میں سوار ہو کر جائے، بعض اوقات یہ حکمران خود ہی مذہبی تبدیلی کی کھلم کھلاہٹ افزائی کرتے تھے، مقصد یہ تھا کہ عربوں کے ان کے اپنے جہازوں کے لئے آسانی سے آدمی مل جائیں، یہ جہاز خود ان کی اپنی شان کو بڑھاتے تھے اور انھیں ہم عصر حکمرانوں سے ممتاز کرتے تھے۔

کہا جاتا ہے کہ جب ایک زیور حکمران نے اپنے پڑوسی ملک "پالناڈ" پر چڑھائی کی اور اپنے زور بازو سے اسے فتح کیا تو اس کی حفاظت کی خاطر ویلا پورم (Velapuzham) میں ایک قلعہ تعمیر کیا، اس قلعہ میں ایک مسلمان تاجر نے اپنی منڈی قائم کی جو بہت جلد ترقی پا کر پورٹ آف کالی کٹ کی صورت میں تبدیل ہو گئی۔ یہی تاجر بعد میں کالی کٹ کا گویا (قاضی) بھی بنا اور اس کے جانشین

زمیور راجاؤں کے شانہ بشانہ لڑتے اور دشمنوں سے اپنے ملک کو بچاتے رہے۔ ۱۳۹۵ء میں جب واسکو ڈی گاما کالی کٹ کے قریب لنگر انداز ہوا اور پرتگیزیوں نے اپنی تجارتی مندلیوں کے لئے مقامی لوگوں کی زمینیں زبردستی لینا شروع کیں تو اس وقت بھی یہ مسلمان اس عہد کے زمیور حکمرانوں کنبالی مکار اول و دوم (Kanjali Marakkar I, II) کے دوش بدوش نہ صرف لڑے بلکہ مولپا ڈمیر نے پرتگیزی حملہ آوروں کو بعض شرمناک شکستیں بھی دیں۔

نی الحال کیرالا میں ان کی آبادی کا تناسب پندرہ فی صد ہے لیکن اگر پورے کیرالا کی بجائے اس کے صرف ان تین اضلاع کنا نور (Cananore) کوڑیکوڈ (Kozhikode) اور پالگھاٹ (Palghat) کو لیا جائے جس کا مجموعی نام مالابار ہے تو یہاں یہ اکثریت میں ہیں اور ان اضلاع کی کل آبادی کا دو تہائی حصہ ہیں۔ یہ ہندوستان کے مختلف علاقوں کے علاوہ بیرون ہند میں برما، سنگاپور، ملائیشیا، انڈونیشیا، خلیج فارس (Persian Gulf) اور سعودی عرب میں بھی آباد ہیں۔ سنی مشرب اور شافعی مسلک کے پیرو ہوتے ہیں۔

تاریخوں سے پتہ نہیں چلتا کہ کیرالا کے یہ مسلمان ابتداً ابتدا میں کونسی زبان بولتے تھے، قرین قیاس یہ ہے کہ وہ آپس میں تو عربی ہی بولتے رہے ہوں گے لیکن مقامی لوگوں سے رابطہ قائم کرنے کے لئے انھیں ملیالم بھی سیکھنی پڑی ہوگی جس کو وہ یقیناً عربی رسم خط میں لکھتے تھے اور اس مقصد کے لئے انھوں نے اپنے رسم خط میں تھوڑی بہت تبدیلیاں بھی کر لی تھیں، یہ روایت آج بھی ان مولیالوں میں باقی ہے، ایک طرف اگر وہ پورے ذوق و شوق سے عربی سیکھتے ہیں تو دوسری طرف ملیالم کو بھی مادری زبان کی حیثیت سے برتنے ہیں اور اپنے عرب آباؤ اجداد کی پیروی میں اس

۵ - Tara Chand: Influence of Islam on
Indian Culture, P. 36,

کو عربی حروف میں لکھتے ہیں، اس عربی حروف میں لکھی ہوئی طیالم کا نام "عرب طیالم" ہے اور اس میں ان موپلاؤں کا ایک کثیر دینی اور سماجی ادب موجود ہے۔

وی۔ عبداللہ نے اپنے ایک مضمون "موپلا" (The Moplahs) میں لکھا ہے کہ موپلاؤں نے عرب طیالم میں نظیں اور گیت بھی کافی لکھے ہیں یہ ہیں تو طیالم میں لیکن ان میں عربی، فارسی اور اردو الفاظ کا استعمال بھی کثرت سے کیا گیا ہے اور یہ عام طور پر موپلا گیت (Mopilla Pattu) کے نام سے جانے پہچانے جاتے ہیں، ان نظموں اور گیتوں میں اولیاء اور شہداء کے واقعات کے ساتھ بعض اوقات عشقیہ مضامین کا بھی استعمال ہوتا ہے، یہ عشق زیادہ تر عشق مجازی ہوتا ہے اور اس میں عورت بڑے ہی جذباتی انداز میں پیش کی جاتی ہے۔ اس قسم کی نظموں کو کیشو گیت (Kessu Pattu) کہتے ہیں، یہ نظیں محبت ناموں کی شکل میں ہوتی ہیں جو ایک دور افتادہ عاشق اپنے ماں باپ کی نگرانیوں میں جکڑی ہوئی محبوبہ کو لکھتا ہے، اس قسم کی نظیں اور گیت لکھنے والے شاعروں میں معین کٹی دیدیار سب سے نمایاں ہے جو عرف عام میں "جھاگوی" کے نام سے مشہور ہے، اس کی ایک ایسی ہی بہترین نظم "بدرا المنیر" ہے جس میں ایک شہزادے اور شہزادی کی محبت، جدائی اور ملاپ کے ایک فرضی نارسے تھے کو بڑی خوبصورتی کے ساتھ منظوم کیا گیا ہے۔

اس وقت ہمارے پیش نظر عرب طیالم کے دو نمونے ہیں ایک ۱۹۱۹ء کا اور دوسرا ۱۹۶۲ء کا، ۱۹۱۹ء کا جو نمونہ ہمارے سامنے وہ مجموعہ قصائد و ادعیہ کی شکل میں ہے اور پی، کے ایم، بی، ایس کمپنی پونانی، ملابار کی طرف سے شائع ہوا ہے اس میں تقریباً ۴۵ مولود نامے اور دعائیں قصائد ہیں، ابتدائی انیس قصائد تو خالص عربی میں ہیں لیکن باقی سب عرب طیالم میں۔

اسی طرح ۱۹۶۲ء کا جو نمونہ ہمارے سامنے ہے وہ حسب ذیل دینی رسائل کی صورت

میں ہے:

- | | |
|----------------|------------|
| ۱۔ انام کقباس | درجہ اول |
| ۲۔ ربدام کقباس | درجہ دوم |
| ۳۔ مونام کقباس | درجہ سوم |
| ۴۔ نالام کقباس | درجہ چہارم |
| ۵۔ انچام کقباس | درجہ پنجم |

یہ سارے رسائل پہلی سے پانچویں جماعت تک کے بچوں کی دینی تعلیم کے لئے کل کیرالا جمعیت العلماء کی ٹکسٹ بک کمیٹی کی منظوری سے کیرالا اسلام مت ودھیما بھیماس بورڈ (All Kerala Muslim Education Board) کی طرف سے شائع ہوئے ہیں اور آج بھی رائج ہیں، ان نمونوں کی مدد سے عرب لیالم کا ایک مختصر سا صوتی، صرفی اور نحوی مطالعہ یہاں پیش کیا جاتا ہے۔

(۳)

مصوتے: لیالم میں مصوتوں کے اظہار کے لئے کل اٹھارہ تحریری علامتیں ہیں، اس کثرت کی وجہ سنسکرت کا اثر ہے ورنہ عملاً تیرہ سے زیادہ مصوتوں کا استعمال نہیں ہوتا، باقی محض سنسکرت کے بعض مخصوص الفاظ کی ادائیگی کے لئے وضع کئے گئے ہیں۔

عربی میں مصوتوں کی اس قدر بہتات نہیں ہے، تین اعراب صمہ، فتحہ، کسرہ اور تین حروف علت و، ا، ی اور ہمزہ کی مدد سے نو مصوتے بنتے ہیں، مگر ان میں دو مچھول اور یانے مچھول کو بھی مقصود و ممدود دونوں آوازوں کے ساتھ شامل کر لیا جائے تو یہ پورے تیرہ ہو سکتے ہیں، اسی لئے عرب لیالم میں مصوتوں کی حد تک عربی کی اس کی اپنی صوتی علامتوں کو جو لکاتوں رہنے دیا گیا ہے، کوئی ترمیم نہیں کی گئی۔

مصوتے: مصوتوں کے معاملہ میں یہ مسئلہ اس قدر آسان نہیں کیونکہ لیالم بنیادی طور پر

ایک دراویڈی زبان ہے اور پھر سنسکرت کے غلبہ نے اس کے مصمتوں کی تعداد کو اس قدر بڑھا دیا ہے کہ ان سب کی ہو سہو ترجمانی مروجہ عربی مصمتوں کی تو سیخ کئے بغیر اور ان کی تعداد کو بڑھائے بغیر ممکن نہیں، یہی وجہ ہے کہ عرب میالم میں میالم کی بعض مخصوص آوازوں کی ترجمانی کے لئے عربی کے مروجہ حروف میں کچھ ترمیمات و اضافے کئے گئے جو ذیل کے موازنے سے ظاہر ہوں گے۔

(الف) اگر اس موازنہ کے لئے خالص عربی حروف تہجی کو بنیاد بنایا جائے تو ان میں صرف چودہ حروف ایسے ملتے ہیں جو میالم آوازوں کی بھی ترجمانی کا کام انجام دے سکتے ہیں، چنانچہ عرب میالم میں ان حروف کو ان آوازوں کے لئے استعمال کیا گیا ہے۔ اس تصرف کے ساتھ کہ

[ک] بیک وقت ک اور گ دونوں کی آوازیں دیتا ہے۔ وہ حروف یہ ہیں:

[ب] ، [ت] ، [ج] ، [د] ، [ر] ، [س] ، [ش] ، [ک] ، [ل] ، [م] ، [ن]

[و] ، [ہ] ، [ی]

(ب) جب ایران اسلام کے حلقہ اثر میں آیا اور فارسی بھی عربی حروف میں لکھی جانے لگی تو فارسی کی بعض ایسی آوازوں کی ادائیگی کے لئے جو عربی میں نہیں تھیں چار مزید علامتیں وضع کی گئیں، اگر اس موازنہ کے لئے خالص عربی حروف تہجی کی بجائے اس عربی فارسی حروف ہجا کو بنیاد بنایا جائے تو مطلب یہ ہوگا کہ میالم کی حسب ذیل تین آوازوں کی ادائیگی کی بھی گنجائش نکل آئی، چنانچہ عرب میالم میں یہ تین آوازیں بھی استعمال ہوتی ہیں:

[پ] ، [ج] ، [ژ]

(ج) جب ترکی سلاطین کے ساتھ فارسی ہندوستان پہنچی اور مقامی زبانوں کے ساتھ اس کے اختلاط نے اردو کو جنم دیا تو اس کو ضبط تحریر میں لانے کے لئے اسی عربی فارسی حروف تہجی کو کام میں لایا گیا اور اس ہندو شاہ زبان کی بعض مخصوص آوازوں کی ترجمانی کے لئے جن میں کوزی آوازیں (Retro flexes) اور ہکاری آوازیں (Aspirated Sounds) خاص طور پر قابل ذکر ہیں، چند اور علامتیں وضع کی گئیں، میالم میں بھی یہ ساری آوازیں پائی جاتی

ہیں، چنانچہ ان کی ادائیگی کے لئے عرب، ملیالم میں جن علامتوں کا اضافہ کیا گیا ان کی شکلی صورت اور کیفیت بھی اردو علامتوں سے ملتی جلتی ہے۔ صرف اس فرق کے ساتھ کہ اس میں کوئی آوازوں کی نشاندہی کے لئے بجائے ط کے زیریں نقطہ ب کا استعمال کیا گیا ہے اور اک کی طرح [کھ] بھی مسومع وغیر مسومع دونوں آوازوں کے لئے مستعمل ہے، اور [چھ]، [ف] میں بدل گیا ہے جیسے

[ب]، [د]

[کھ]، [چھ]، [جھ]، [تھ]، [دھ]، [تھ]، [دھ]، [ف]، [بھ]

(د) سنسکرت کی طرح ملیالم میں بھی صغریٰ آوازوں، دو قسم کی ہے، ایک ذدانی اور دوسری تالونی، عرب ملیالم میں بھی اس فرق کو باقی رکھا گیا ہے اور اس کے اظہار کے لئے زیریں نقطہ ب کو کام میں لایا گیا ہے۔ جیسے

صغریٰ ذدانی آواز [ش]

صغریٰ تالونی آواز [بش]

(۴) تامل کی طرح ٹھیکدار آواز [ر] کے لئے بھی ملیالم میں دو بلکہ تین علامتیں ہیں۔ ان تینوں کے لئے عرب ملیالم میں [ر] کا ہی استعمال ہوا ہے۔ اور فرق زیریں نقطہ ب کی مدد سے ظاہر کیا گیا ہے۔ جیسے [ر]، [بر]

(و) دو اور آوازیں ہیں جو ملیالم کو سنسکرت کی دین ہیں، [آ] اور [ا] ان کے لئے عرب ملیالم میں کوئی نئی علامت وضع نہیں کی گئی، بلکہ ان کو [ن + ی] اور [ک + ش] کی ترکیب سے ظاہر کیا گیا ہے۔ بعض مثالوں میں [آ + ع] بھی ہے

(ز) مذکورہ بالا علامتوں کے بعد ملیالم کی صرف تین ہی آوازیں رہ جاتی ہیں جن کے اظہار کے لئے عرب ملیالم میں عربی کی تین قوی علامتوں میں ذرا سا تصرف کیا گیا ہے۔ وہ آوازیں اور علامتیں یہ ہیں:

غشائی انفی آواز [غ]، کوزی انفی آواز [بن]، کوزی پہلوئی آواز [صن] اس طرح عرب لیالم کی پوری صوتی تختی حسب ذیل ہوتی ہے :

[ا] (a)، [آ] (ā)، [اِ] (i)، [اُ] (u)،
 [اُو] (u:)، [اِ] (e)، [اِے] (e:)، [اِو] (o)، [اِو:] (o:)
 [اِے] (ē)، [اِو] (ō)، [اِ] (i)، [اِو] (u)
 [ک] (k)، [کھ] (kh)، [کھ] (kḥ) - - - - - [غ] (ḡ)
 [ق] (q)، [چ] (čh)، [ج] (ǰ)، [جھ] (ǰh)، [خ] (ḫ)
 [ت] (t)، [تھ] (th)، [د] (d)، [دھ] (dh)، [ن] (n)
 [ت] (t)، [تھ] (th)، [د] (d)، [دھ] (dh)، [ن] (n)
 [پ] (p)، [ف] (fḥ)، [ب] (b)، [بھ] (bh)، [م] (m)
 [ی] (y)، [ر] (r)، [ل] (l)، [و] (w)، [ش] (š)
 [ش] (š)، [س] (s)، [ہ] (h)، [صن] (ḥ)، [کش] (kš)
 [ژ] (ž)، [ر] (r)

(۴)

عرب لیالم کی ان صوتی خصوصیات سے گزر کر جب ہم اس کے نونوں کا صرنی و نحوئی نقطہ نظر سے جائزہ لیتے ہیں تو معلوم ہوتا ہے کہ اس زبان کا ڈھانچہ تو ضرور لیالم کا ہے لیکن اس میں عربی الفاظ اس قدر زیادہ ہیں کہ اگر اس کی عبارتوں کو عربی خط کی بجائے لیالم خط میں لکھ دیا جائے تو کسی غیر عربی دان کے لئے، لیالم جاننے کے باوجود، اس کا پڑھنا اور سمجھنا مشکل ہو جائے گا۔ ان دخیل عربی الفاظ کا زیادہ ذخیرہ اسماء پر مشتمل ہے، ضمائر، افعال اور حروف وغیرہ لیالم ہی کے ہیں، اس طرح عربی اسماء و صفات اور لیالم افعال و حروف کے امتزاج سے اس زبان کا جو بیرونی تیار ہوا ہے اس کی ایک ہلکی سی جھلک یہاں پیش کی جاتی ہے۔

۱۔ اسماء (الف) عدد (Numbers): اور در اویدی زبانوں کی طرح لیالم میں بھی صرف دو ہی عدد ہیں، واحد اور جمع، واحد کی نشاندہی کے لئے تو کسی علامت کے اضافے کی ضرورت نہیں پڑتی البتہ جمع کے لئے حسب ذیل علامات میں سے کسی ایک کا اضافہ کیا جاتا ہے:

کبض (Kalb)، مار (māra)، آر (āra) آر (ara)

عرب لیالم میں ان میں سے پہلی دو علامات جمع کا عربی اسماء کے ساتھ استعمال ملتا ہے

جیسے:

انبیاء	انبیاء کبض	انبیاء	کبض:
ملائک	ملائک کبض	ملائک	
کتابیں	کتاب کبض	کتاب	
انبیاء	نبی مار	نبی	مار:
صحابہ	اصحاب مار	اصحاب	
استاذہ	استاذ مار	استاذ	

پہلی علامت جمع [کبض] تو محض جمع ہی کے لئے استعمال ہوتی ہے اور عربی اسم جمع اور واحد دونوں کے ساتھ آئی ہے لیکن دوسری علامت [مار] کا استعمال زیادہ تر تعظیمی ہے اور اس کی مذکورہ بالا مثالوں کا مفہوم نبی اکرم، صحابہ کرام اور استاذ محترم بھی ہو سکتا ہے۔

(ب) حالتیں (Cases) لیالم میں اسماء کی جملہ حالتیں ملتی ہیں، فاعلی

(Nominative) مفعولی (Accusative) آل (Instrumental)

زمانی (Dative) استخراجی (Ablative) اضافی (Genitive) اور مکانی

(Locative) اور ان حالتوں کی نشاندہی کے لئے حسب ذیل لاحقوں (Suffixes)

کو بہ طور علامت استعمال کیا جاتا ہے:

فاعل حالت صفر

مفعولی حالت	آئی (ai) ، اے (e) = کو
آئی حالت	آئی (ai) = سے ، ذریعہ سے
زمانی حالت	آئی (ai) (Innu) اتو = کو ، میں
استحواجی حالت	آئی (ai) = میں سے
اضافی حالت	آئی (ai) ~ اڈے (utai) = کا ، کی ، کے
مکانی حالت	آئی (ai) ~ آئی (ai) ~ آئی (ai) = میں ، پر

عرب طیالم میں بھی عربی اسماء کے ساتھ تقریباً ان سارے لاحقوں کے اضافے کی مثالیں

ملتی ہیں۔ جیسے

مفعولی حالت	نبی (nabi) رسول (رسول کو)
آئی حالت	نبی (nabi) ، قرآن (قرآن سے) ، رسول (رسول سے)
زمانی حالت	عشاء (عشاء کو) ، عورت (عورت کو)
استحواجی حالت	قرآن (قرآن میں سے) ، حدیث (حدیث میں سے)
اضافی حالت	معاذ (معاذ کا) ، دین (دین کا) ، امان (امان کا)
ظرفی حالت	قبر (قبر میں) ، دنیا (دنیا میں) ، اللہ (اللہ تعالیٰ میں)

۲۔ صفات (Adjectives) عرب طیالم میں ایسی مثالیں تو عام ہیں جن میں صفت

طیالم لفظ ہے تو موصوف عربی لفظ جیسے اسلام مت (مذہب اسلام) ، رمضان ماسم (ماہ رمضان) ، نبی ناک (نبی اکرم) وغیرہ لیکن اس کے علاوہ عرب طیالم میں طیالم صفت عربی (Numerical Adjective) جیسے اورو (اورو) (ایک) نالو (نالو) (چار) پلن (palan) (بہت سے) چلن (چلن) (تھوڑے) اور صفت مجموعی (Adjective of Totality)

جیسے الّام (ellam) سب ذخیروں کا استعمال بھی عربی اسماء کے ساتھ عام ہے۔ جیسے اور دینی (ایک بنی)، نال اولیا کبض (چارولی)، چل نبی کبض (تھوڑے انبیاء) پل اولیا کبض (بہت سے اولیا) وغیرہ

۳۔ انفعال (Verbs) طیالم میں حال، مستقبل اور ماضی بنانے کے لئے مادہ (Base) کے حسب ذیل لاحقوں کا اضافہ کیا جاتا ہے۔

حال	التو	(Unnu)
مستقبل	أم	(Um)
ماضی	دوسہ !	(! سدھ)

عرب طیالم میں ان طیالم لاحقوں کا عربی مادوں کے ساتھ استعمال ملتا ہے، کہیں یہ لاحقے براہ راست عربی مادوں کے ساتھ آتے ہیں اور کہیں طیالم کے ایک بے ضابطہ ذیلی فعل (Irregular auxiliary verb) [aga] (ہونا) کی انگلی پکڑ کر جیسے:

حال	غروب ہوا	(غروب ہوتا ہے) نیبانت (نبی ہوتے ہیں)
مستقبل	غروب ہوگا	(غروب ہوگا) قبول ہوگا) قبراکم (قبر ہوگی)
ماضی	مرسلا ہوکر	(مرسلا ہوکر) حیاتائی (زندہ ہوکر) ادقائی (ادق ہوکر)

۴۔ علامت نفی (Negation Marker) طیالم میں "الّا" (illai) علامت نفی ہے اور یہ اسماء اور افعال دونوں کے ساتھ استعمال ہوتی ہے، عرب طیالم میں بھی اس کا استعمال عربی اسماء و افعال کے ساتھ ہیں ملتا ہے جیسے:

نبی الّا (نبی نہیں)، رسول الّا (رسول نہیں)، قبول الّا (قبول نہیں ہوا) وغیرہ

۵۔ حروف جار (Post-Positions) اوپر اسماء کی حالتوں کے سلسلے میں جن حروف کا ہمیشہ علامت حالت ذکر ہو چکا ہے ان کے علاوہ بھی بعض طیالم حروف جار عربی اسماء کے ساتھ بجز استعمال ہوتے ہیں جن میں حرف عطف "أم" (Um) خصوصیت کے ساتھ قابل ذکر

ہے، یہ حرف بیک وقت عطف اور تخصیص دونوں کا کام دیتا ہے جیسے :

سَلَّمْتُ سَعْدَمَ زِيَادًا يَزِيدِيَةً سَالِمَةً قَتَادَةَ يَتَوَوَّرًا

(سہل بھی، سعد بھی، زیاد بھی، یزید نامی بھی، سالم بھی، اور قتادہ کہلانے والے بھی)

۴۔ ترتیب الفاظ (word order) : عرب لیالم کے جوشری نمونے ملتے ہیں ان میں جملوں کی ساخت اور ان جملوں میں الفاظ کی ترتیب بھی ظاہر ہے لیالم ہی جیسی ہے یعنی عربی کی طرح پہلے نعل اور پھر ناعل و مفعول نہیں بلکہ اردو اور دیگر دراویڈی زبانوں کی طرح پہلے ناعل و مفعول اور پھر نعل، علاوہ ازیں حروف جار بھی عربی کی طرح سابقوں (Prefixes) کی شکل میں نہیں بلکہ اردو وغیرہ کی طرح لاحقوں (Suffixes) کی صورت میں ہیں، جیسے:

اللَّهُ تَعَالَىٰ اِرْوَانًا اَوْنٌ يَّا تَرُوْذُ كَارْمِلًا اَوْنٌ اِلَّا رَسْمُ كَثْرُوْضُوْنَا اَوْنٌ
 اَلْمُ اَرِيْنُوْنَا اَلْمُ كَابُوْنَمُ كَيْضَلْتُوْنَا اَلْاِبْدُ كَيْضِيْمُ اَوْنًا اِبْدَ جَتُّ اَوْنٌ
 نَمَكٌ اَهَارْمُنَّ جِيُوْبَكَّتْ اَوْنٌ اَبِيْشَكْنُوْضُ نَمَجْنُ مَرْبِكِيْمُ جِيْمُ اَللّٰهُ وَاَسْمٰى
 جِنْفِيْ سُلَيْمٰى مَرْبِكِيْمُ اَمِيْن

(اللہ ایک ہے، اس کا کوئی شریک نہیں، وہ سب کا خالق ہے، وہ سب جانتا ہے، سب کچھ دیکھتا ہے اور سب کچھ سنتا ہے، وہ ساری مخلوقات کا خالق ہے، وہ ہمیں رزق دیتا اور زندہ رکھتا ہے اور جب چاہتا ہے مارتا ہے۔ اے خدا تو ہم کو مسلمان ہونے کی حالت میں موت دے آمین)

اوزان (Metres) : لیالم کے اوزان شعرا کے اپنے مخصوص ہیں اور جیسا کہ اوپر مولا گیت اور کیشو گیتوں کے سلسلہ میں بیان کیا جا چکا ہے، عرب لیالم میں بھی ان اوزان پر طبع آزمائی کی گئی ہے اور یہ وہاں کافی مقبول بھی ہیں لیکن اس وقت عرب لیالم میں کھے ہوئے اشعار کے جو نمونے ہمارے سامنے ہیں وہ سب عربی اوزان میں ہیں اور ان میں

رولیف و قافیہ کی پابندی بھی موجود ہے۔ یہاں بطور نمونہ چند شعر نقل کئے جاتے ہیں۔

جیو و بَدُّ دُنْیَا وِلْ نِکْنِ نَا مِزْ اَرِکِ جِکُوْرُ حَسْبِیْ کَا وِلْ اَنْبِکَ اللّٰہِ
نُوْرُ فُوْتِ مَوْتِیْنِ سَمِیْتِلْ نُوْرُ حَسْبِیْ کَا وِلْ اَنْبِکَ اللّٰہِ

(جب تک میں اس دنیا میں ہوں تو اے خدا حضرت حسین کے صدقے مجھے اپنی حفاظت میں رکھ، اور جب موت آئے اور میں نزع کی حالت میں ہوں اس وقت بھی تو مجھے حضرت حسین کے طفیل ایمان سے اٹھا)

تَلِّیْ سَلَوَادِیْمِ نَتِّیْ سَلَامِیْمِ یَنْکَضُ مَحْشَاةً کُنْ یَبِکْنُمْنِیْ اللّٰہِ
(اے خدا سارے درد اور سائے اچھے سلام) (ہمارے نبی محمد مصطفیٰ پر نازل ہوں)

شروع اپریل سنہ ۱۹۷۳ء میں آگیا ہے

مندرجات کی جملک

- سپریم کورٹ کے سابق چیف جسٹس ڈاکٹر شپ کی راہ پر
- دہلی کے ایک اسپیشل جج صاحبہ کا مقدمہ خود ان کی ہی عدالت میں
- فاضل دولت کے بارے میں صحابی رسول حضرت ابوذر غفاریؓ

کا صحیح مسلک

- محترم ڈاکٹر حیرہ صاحبہ کے حیرتناک فرمودات پر ملا ابن العربی کی
- کی گل افشائیاں

• "تجلی کی ڈاک" میں اہم مسائل کے جوابات

• مسجد سے مینا تے تک • کمرے کھوٹے وغیرہ

قیمت : ڈھائی روپے

تجلی آنسے دیوبند (لیوپی)

ماہنامہ تجلی دیوبند

کا

تنقید نمبر

سالانہ: پندرہ روپے

ہر خاص نمبر خریداروں کو ان

کے سالانہ چندے ہی میں

دیا جاتا ہے۔